

Марсель Бакиров
филология фәннәре докторы,
профессор

БОЛГАРГА ТОТАШКАН ТАМЫРЛАРЫБЫЗ

- **Легенда-риваятьләргә төренгән тарих**
- **Мәчет-кальганы, каберләрне һәм чик буйларын саклаучы илаһи зат**
- **Этнос һәм этнокультура билгесе буларак елан-сазаган образлары**
- **Казан ханлыгыннан калган трофей-ганимәтләр хакында**
- **Рус храмы диварларында – болгар символлары**
- **Бараж еланы турындагы легенда эзеннән**
- **Кимак-кыпчаклар: татар кавеме һәм «татар» этнонимы**
- **Иске татар теле болгар теленең турыдан-туры дәвамимы?**
- **«Алабуга» атамасында сер-хикмәт бар**
- **Идел-Кама жирлегендәге татарларның дәүләтчелеге Болгар дәүләтеннән башлана**

Төрле гыйлемнәрнең табышларын, шулай ук борынгы культура мирасы материалларын файдалануга нигезләнгән комплекслылык методы хәзерге фәннең бик мөһим бер казанышы булып исәпләнә. Теге яки бу халыкның этногенезына (килеп чыгышына) һәм этник тарихына бәйләнешле проблемалар да, табигый ки, аеруча уңышлы булып төрле фәннәр һәм милли культура ядкарләре үзара очраша торган уртак жирлектә генә хәл ителә ала. Безнең темага мөнәсәбәтле тарихи фольклор да, һичшиксез, халкыбызның этник тарихына бәйләнешле культура мирасына керә.

Фольклорның аерым жанрлары, бигрәк тә риваятьләр һәм легендалар, аеруча кыйммәтле чыганак булып исәпләнәләр, чөнки алар гасырлар тирәнлегеннән килә торган бай мәгълүматлар белән сугарылганнар. Һәм бу

табигый дә. Риваятьләр алар – халыкның буыннан-буынга тапшырыла килгән тел-авыз ижаты елъязмасы. Аларның төп вазыйфасы – борынгы мөһим вакыйгалар һәм шәхесләр турында халыкның хәтерен-истәлекләрен саклау һәм житкерү, аларга тарихи-эстетик бәя бирү.¹ Легендалар да, риваятьләр кебек үк, дөреслеккә дәгъва итә торган, заманында сөйләүче тарафыннан да, тыңлаучы ягыннан да булган хәл итеп кабул ителгән һәм кайчакта хәзер дә шулай булып кала торган эпик хикәятләр. Ләкин, риваятьтән аермалы буларак, легендаларда гадәттән тышлык, хыял-фантастика, уйдurma һәм кайчакларда хәтта мифологик башлангыч та катнаша. Тик шулай да легендалар да вакыт-вакыт аерым тарихи мәгълүматлар белән үреләп-керешеп киләләр. Димәк, алардагы шул тарихи орлыкны яки нигезне күрә һәм таба белергә, иң мөһиме – чынны уйдurma катламнан аерып ала белергә кирәк.²

Борынгы Болгар дәүләте һәм аның көнчыгыш чигендә урнашкан меңьеллык Алабуга шәһәре белән бәйләнешле тарихи фольклорны фәнни кулланышка керткәндә һәм бәяләгәндә, без энә шундый таләпләрдән һәм методологик принциплардан чыгып эш итәргә тиешбез. Бүгенге көндә безгә Алабуга турында һәм, руслар биргән атама белән әйткәндә, «Шайтан каласы» («Чертово городище») хакында берничә риваять һәм легенда билгеле. Аларның иң борынгыларында сүз Кама (Чулман) елгасы буендагы әлеге «кала»да заманында канатлы зур елан-сазаган яшәгәнлегенә турында бара һәм жирле халыкның шуңа бәйләнешле ышанулары китерелә. Бу мәжүси-мифологик легендалар безнең көннәргә Казан ханлыгында әсирлектә булган исеме билгесез кеше язып калдырган «Казанская история» (XVI йөз) һәм Шәрәфетдин Болгари-Мөслими язган «Тәварих-и Болгария» (XVIII йөз) кебек чыганаклар аша килеп житкәннәр.³ Шуңа ук легендаларның аерым вариантлары шулай ук XIX йөз галимнәре П.Рычков, Н.Рычков һәм Ф.Эрдман хезмәтләре аша да мәгълүм.⁴

XIX йөзнен ахырында тарихи мәгълүматларга таянып Платон Заринский ачыклавынча һәм соңрак профессор А.Халиков раславынча, канатлы елан-сазаган образы Болгар дәүләте чорында һәм, өлешчә хәтта Казан ханлыгы

дәверендә дә эле, жирле халык тарафыннан изгеләштерелгән һәм саклаучы-яклаучы мәжүси-мифик зат итеп күз алдына китерелгән.⁵ Ата-бабадан килгән бу традициянең, ягъни илаһилаштырылган сазаган культының башы болгарлар һәм татарлар составына субстрат (субстрат – иң борынгы катлам мәгънәсендә) һәм этник компонентлар булып кергән һун-гуннар, сувар-хазарлар, угызлар һәм кимак-кыпчакларга барып тоташа. Ачыклап әйткәндә, кытай язмаларында Үзәк Азия һуннарының Лун-сы («Елан-ләү храмы») дигән гыйбадәтханәдә күккә (Тәңрегә) багышлап корбан бирүләре, патша-шаньюйлары мәетен ак елан-сазаган сурәте төшерелгән кара ефәккә чорнап күмүләре турында тарихи мәгълүматлар теркәлеп калган.⁶ Себердәге төрки каганат идарәчеләре Билге-каганның һәм Күл-тегинның каберләре өстенә исә ләү-сазаган ясалган ташлар куелган булган.⁷ Ә менә болгарларның бер кабиләсен тәшкил итүче савир/суварлар Төньяк Кавказда яшәгән вакытта муеннарына алтыннан һәм көмештән елан-сазаган сурәте ясалган бөти-амулет тагып йөргәннәр.⁸ Янә килеп, көньяк далаларда яшәгән кыпчаклар канатлы елан-сазаган сурәтен кылыч-хәнжәр сапларына, садакларына – ук савытларына һәм ат дөрбия-сбруйларына ясый торган булганнар, һәм, Мурад Аджиның тикшереп ачыклавынча, әлегә яклаучы-саклаучы образ кыпчакларның этник символы булып әверелгән (сүз бара торган мифик образ исеменен кыпчак-куман телендәге һәм Идел бие болгарларындагы вариантлары: сазаган/саруган/шарукан).⁹ Боларга өстәп тагын шуны әйтергә кирәк: Дон бие кыпчакларының башында 150 ел буена «елан-сазаган халкы»ннан чыккан Шаруканнар династиясе-нәселе торган һәм аларның Шарукан исемле шәһәре дә булган.¹⁰ Безнең карашыбызча, «саз» / «шар» тамырыннан ясалган әлегә сүзләренә этимологиясе сак диалектларында «елан» мәгънәсен белдергән *sazda*, *sausda* сүзләренә барып тоташа булса кирәк.^{10a}

Яңа тикшеренүләр күрсәткәнчә, сазаган образы хәтта борынгы болгарларның һәм кыпчак-кимакларның күмү йолаларында да яклаучы-саклаучы мифик зат буларак катнашкан. Бу очракта мин, барыннан да

элек, Дунай буе Болгар дәүләтенең беренче башкаласы Плииска янында Аспарух (VII йөз) каберлегендә табылган сазаган сурәтен күздә тотам.¹¹ Кубрат хан династиясенең тамга-мөһере булып исәпләнүче җиз тәңкәгә ясалган әлеге мифологик образ, безнең уебызча, хан каберенә йола таләп иткән өчен генә түгел, ә теге дөньяда хужасын яклау һәм саклау өчен дә күмелгән булырга тиеш.

Икенче мисал IX йөздә Көнбатыш Себердә барлыкка килгән кимаклар дәүләте территориясендә – Иртыш буенда ачылган Зевакин каберлеге белән бәйле. Безнең темага кагыла торганы – байбикә хатын күмелгән әлеге каберлектә табылган рун язмалы бронза көзгә (рун – төрки бабаларыбызның борынгы шрифт-язу төре). Утыз хәрефтән торган бу ике юллык төркичә язманы археолог Ф.Арсланова белән тюрколог С.Кляшторный, текстта күрсәтелмәгән сузык авазларны үзләре фараз иткәнчә ачыклап, болай укыганнар: $isi\ k^{\ddot{u}}n^{\ddot{i}}s^{\ddot{i}}n\ s^{\ddot{a}}s^{\ddot{a}}r\ guty\ b^{\ddot{a}}s^{\ddot{a}}r$ (беренче юл); $j^{\ddot{a}}b\ddot{c}\ddot{i}\ j^{\ddot{a}}gr^{\ddot{a}}n\ sn\ (?)\ l\ddot{u}$ (икенче юл). Аларча тәржемәсе: «Знатная женщина освобождается от своего [чувства] зависти (гнева). Ее счастливый удел (ее благость) наступает». «Ябчи – рыжий (вар. огненно (ярко)-красный) ... дракон».¹²

Мин бу укылыш һәм әлеге тәржемә белән килешмәдем, текстны тартмый-сузмыйча, башка сузыклар белән үземчә укыдым. Түбәндәге гыйбарә һәм мондый кызыклы мәгънә килеп чыкты. Беренче юл: $i\ddot{s}i\ k^{\ddot{u}}n^{\ddot{a}\ddot{x}}n\ s^{\ddot{e}}s^{\ddot{a}}r\ guty\ b^{\ddot{o}}s^{\ddot{a}}r$; икенче юл: $j^{\ddot{b}}\ddot{c}\ddot{i}\ j^{\ddot{a}}g^{\ddot{i}}n\ s^{\ddot{e}}\eta\ l\ddot{u}$. Тәржемәсе: «Байбикә кояшыннан аерыла, рухы (жаны) ташлап китә»; икенче юл: «Якла (каплагы) дошманнан, изге лү (сазаган)». Аңлатма рәвешендә өстик: борынгы төркиләрдә «кояшыннан аерылу», «кояшы сүнү», «кояшы бату» кебек гыйбарәләр үлү, вафат булу мәгънәсен белдергән. Мәсәлән, Мәхмүд Кашгаридә $\ddot{o}l\ddot{u}k\ bil\ddot{a}\ qo\ddot{s}uldu,\ to\ddot{g}mu\ddot{s}\ k\ddot{u}ni\ u\ddot{s}\ batar$ – үлек(ләр)/(мәетләр) белән кушылды, туган (чыккан) кояшы инде бата (МК, II, 146); якутларда: куним сан буолла – «кояшым сүндө» (үлгәндә бэхилләшү формуласы). Бронза көзгедә без «jar-/jav» (йап) дип укыган сүзнең, «ябу»дан тыш, каплау, саклау дигән мәгънәләре дә булган: $er\ qalqan\ jar\ddot{i}nd\ddot{i}$ – 'ир калкан белән капланды' (~сакланды) (МК, III, 82). Безнеңчә, борынгы

төркилөрдө баш хөкемдарның титулы булган «йабгу» сүзе дә шушы ук тамырдан ясалган булырга тиеш – саклаучы, яклаучы мәгънәсендә. Ә инде борынгы төрки телдә һәм текстта кулланылган лү (вар. ләү) сүзе исә кытайларның изгеләштерелгән елан-аждаһаны белдерүче «луң» сүзеннән үзгәртеп алынган.

Мисаллардан аңлашылганча, сазаган образы, димәк, һуннардагы кебек үк, кыпчак-кимакларда да яклаучы-саклаучы буларак хәтта теге дөньяга озата барган булып чыга. Безнең бу нәтижәбез Себердә атаклы Аржан курганын казыганда бер төрки кабереннән рун хәрефләре белән «lü» дип язылган бронза аел табылуы белән дә раслана.¹³ Каеш аелындагы бу сүзнең лү-сазаганның яклавына һәм саклавына исәп итеп язылганлыгы, безнеңчә, шиксез.

Борынгы төркилөрдә изгеләштерелгән ләү-сазаган образлары мифологик ышанулар, легендалар даирәсендә генә торып калмаган, ә борынгы төркиләрнең төрле сәнгать төрлөрөнә, шаман догаларына һәм героик эпос-дастаннарына да үтеп кергән. Мәсәлән, кыргызларның атаклы «Манас» дастаны баштан алып ахырга кадәр елан-«айдагар» культы белән сугарылган (төрки телләрдәге айдагар, ажыдар, аждарһа, аждаһа – ираннарның өч башлы елан-баскак патша Ажи-Дахака исеме нигезендә ясалган сүзләр). «Бер башлы житмеш колачлы айдагар» анда төрки-кыргызларны яклаучы буларак хәтта яуда катнаша.¹⁴ Шулай ук кыргызлар, казакълар һәм Себер татарлары арасында билгеле булган «Йиртөшлек» дастанында да геройга теләктәшлек итүче елан-аждаһалар патшасы Ак елан образы тасвирлана. (Каюм Насыйри сүзләрен исегезгә төшерегез: «Барлык еланнар кара төстә булып, еланнар патшасы ак була. Ак елан татарны яклай, ярата, алдан хәбәр биреп, төрле файдалар китерә»¹⁵ Себер-Алтай шаманнарының чакыру догаларында да «алтмыш колачлы ажыдаар» шаманның ярдәмчесе-булышчысы итеп сурәтләнә. Янә килеп, борынгы «Угыз-наме» дастанының Стамбулда Топкапу китапханәсендә сакланучы хәзергә күпләргә билгесез версиясендә дә үзенә сихри-магик куәте белән яхшы һәм гаепсез кешеләрне бәла-казалардан һәм гарип-горабалыктан коткаручы-савыктыручы (, ә явыз һәм гөнаһлы-гаепле

кешеләрне ашаучы) изге елан-сазаган тасвирлана.¹⁶ Әгәр боларга янә Идел бие Болгар дәүләте биләмәләрендә табылган канатлы елан-сазаган сурәте төшкән мөһерләрене, бакыр акчаларны, алтын йөзекләрен¹⁷ һәм бил каешына тегелгән шундый ук сурәтле тәңкәләрен дә китереп кушсаң, әлеге мифик образ культының элек никадәр нык таралган булуы тагын да тулырак төс ала. Һәм шушы ук гамәли сәнгать ядкәрләреннән болгарларның бу образны ни өчен изгеләштергәнлекләрен, нинди максатта кулланганлыкларын да чамаларга була.

Инде Алабугадагы «Шайтан каласы»на бәйләнешле елан-сазаган образына әйләнеп кайтыйк. Сүз барган легендаларда әлеге илаһи-мифик көч төүзенә табынучыларга карата ярдәмчел-булышучы зат итеп тасвирлана. Тирә-яктан аңа төрле үтенеч-сораулар белән туктаусыз кеше агылып тора, хәтта әсирләр исәбеннән аңа корбаннар да китерәләр. Канатлы елан-сазаган аларга сихри-илаһи көче белән ярдәм итә: чир-авырулардан котылдыра, Кама елгасы кискен борылыш ясаган куркыныч-бусагалы урыннан көймә-корабларын исән-имин үткәреп жибәрә, күрәзәлек итеп, киләчәк язмышларының нинди булачагы турында җаваплар бирә. Үзе белән исәпләшмәүчеләрне һәм ризалатмыйча үтеп китәргә теләүчеләрне исә һәлак итә, көймәләрен капландыра.¹⁸ Иң мөһиме – болгар мифологиясендә һәм аңа барып тоташучы татар хикәятләрендә елан-сазаган Болгар дәүләтенә һәм соңрак Казан ханлыгының чикләрен саклаучы һәм яклаучы көч булып күз алдына баса.¹⁹

Менә монда инде без сазаган образының тагын бер функциясенә – дәүләт иминлеген, чик буйларын саклау вазыйфасына барып чыгабыз. Заманында канатлы елан образының чик буйларын саклау функциясенә күренекле фольклорчы В.Я.Пропп игътибар иткән булган.²⁰ Археолог А.Х.Халиков үзенә хезмәтендә «Шайтан каласы»ндагы сазаганга менә шул сыйфатның да хас булуына басым ясый. Һәм шунысы характерлы: ил чиген саклаучы әлеге мифологик образ традицион ышану, дәвамлылык рәвешендә Болгар чорыннан Казан ханлыгы дәверенә дә күчә. Аерым алганда, «Казанская история»дә

теркэлгән һәм Н.П.Рычков, Ф.Эрдман язып алган легендаларда Болгар дәүләтенен «мәлиге»/«илтәбәр»е дә, шулай ук Казан ханлыгының ханы да (бер легендада әлеге идарәче Сөембикә итеп бирелә) монголлар яки руслар яу белән килер алдыннан: «Кем жиңәчәк – монголлармы (соңрак варианты: руслармы), әллә безме?» – дип сорарга Алабугадагы елан-сазаган янына үзләренен вәзирләрен жиңәрәләр. Һәр ике очракта да әлеге елан: «Минем инде сезне сакларга көчөм бетте, бу жирләр басып алучылар кулына калачак» – дип җавап бирә һәм, һавага күтәрелеп, юкка чыга.

«Казанская история»дәге легендада янә бер мәгълүмат игътибарны җәлеп итә. Ачыклап әйткәндә, анда «Шайтан каласы»нда яшәүче елан-сазаган руслар килер алдыннан мәжүси таш гыйбадәтханәдән түгел, ә мәчеттән очып чыгып киткән итеп тасвирлана. Безгә шулай ук исеме билгесез урта гасыр рәссамының әлеге фактны Казан яулап алынуга бәйләп ясаган рәсеме дә билгеле. Белүбезчә, анда да мәчеттән очып чыгып китүче канатлы елан сурәте төшерелгән. Бу мисалларны кайбер галимнәр гадәттә бабаларыбыз тоткан ислам динен мыскыллау өчен руслар уйлап чыгарган ялган итеп карыйлар. Минемчә, бу дәрәс үк караш түгел. Әгәр елан-сазаганны мәчет белән бәйләп күрсәтү, чыннан да, мыскыллау һәм ялган икән, ул чагында Төрөкмәнстанның башкаласы Ашхабадтагы атаклы Анау мәчете (XIV йөз) порталының як-ягына канатлы ике сары елан-сазаган сурәте ясалган булуын ничек аңлатырга?!²¹ Я булмаса Кытайдагы мәчетләрнең стеналарына төшерелгән канатлы елан сурәтләрен ничек аңларга?!²² Үзеннән-үзе соралып торган җавап бер: мәжүси ышанулар калдыгы булган һәм безнең көннәргә килеп җиткән әлеге образлар элек-электән үк аерым объектларны, шул исәптән дини храмны-мәчетне саклаучы мифологик зат итеп тә күзалланганнар. Моннан тыш, этнографларның һәм архитекторларның ачыклавынча, Татарстан территориясендә тәрәзә өслекләренә агачтан кырып өй саклаучы елан-сазаган сурәтләре эшләү традициясенен яшәп килгәнлеген дә билгеле.²³ Бу, әлбәттә, Болгар чорыннан ук башлангыч ала торган традициянең дәвамы.

«Шайтан каласы»ндагы елан-сазаганның заманында нәкъ менә мәчетне һәм үзе яшәгән тирәлекне саклаучы итеп күз алдына китерелгәнлеге турындагы караш А.Халиковның археологик тикшеренүләре белән дә раслана. Ул «Шайтан каласы»ндагы борынгы бина нигезенең кыйбла ягына яраштырып төзелгән булуын һәм шунда ук михраб эзе дә саклануын ачыклап, әлеге корылма элек, чыннан да, мәчет булган, шул ук вакытта ул Болгар дәүләте чиген саклаучы кальга-ныгытма вазыйфасын да үтәгән дигән нәтижәгә килде.²⁴ Бу нәтижә көньяк гарәп илләрендә элек берьюлы мәчет тә, кальга да булып хезмәт иткән корылмалар салыну традициясе булганлыгы белән дә туры килә һәм раслана.

Борынгы Урта Идел-Кама буе легендаларында елан-сазаган образының энә шулай дәүләт һәм дин иминлегенә бәйләп сурәтләнүе уңае белән бу урында урынлы нәтижә соралып тора: безнең бабаларыбыз болгарлар һәм кимак-кыпчаклар, димәк, үзләренең яклаучысы һәм саклаучысы итеп гади жанварны түгел, ә борынгы ышануларыннан килә торган иң куәтле һәм дәһшәтле итеп күз алдына китерелүче мифологик затны сайлаганнар. Илаһи һәм һәлакәтле куәткә ия булган әлеге образ аларның дошманнарында, сугышып яшәгән күршеләрендә һәм, гомумән, явыз ниятле рухларда яки каршы көчләрдә курку-өркү тойгысы тудырырга тиеш булган. Елан-сазаганның ачуыннан һәм зыян китерүеннән хәтта бабаларыбыз үзләре дә курка, шикләнә торган булганнар һәм табыну, корбан бирү исәбенә аның күңелен табарга, ризалатырга һәм үзләренә хезмәт иттерергә тырышканнар. Болгар-кыпчак һәм соңрак өлешчә татар мифологиясендә канатлы елан-сазаганның аерым объектларны, кеше аягы басмаган җирләрне һәм чик буйларын саклаучы илаһи көч булып чыгыш ясавы һәм дә Болгар дәүләте илә Казан ханлыгының этник тамга һәм герб рәвешендәге билгеләре булып китүе²⁵ менә шуның белән аңлатыла да.

Янә килеп, заманында елан-сазаган сурәтләре төшерелгән һәм шамаил кебек гарәп хәрефләре белән чигеп-нәкышләп язылган ефәк-тукума байраklar, шулай ук уртасына канатлы елан уелган бакыр һәм тимер

штандарт-флаглар булганлыгы да, һичшиксез, әлеге образның дәһшәтле һәм куркытучы-саклаучы табигате белән бәйләнгән. Мондый байраklar, флаглар турындагы мәгълүматларга без Мәскәү Кремлендәге кораллар палатасының һәм Россия кораллар музейының әлекке архив материаллары исемлегенә белән танышканда юлыктык.^{25a} Күңелдә табигый рәвештә «Болар Казан ханлыгының А.Курбский язмасында телгә алынган трофей-ганимәт «патша байраklары» түгел микән?» дигән сорау туды. Үзенең истәлек-мемуарларында Курбский Казан байлыгын талаулары турында менә ничек язып калдырган бит: «И приказал (Государь) воеводам во граде огни гасити, и многие сокровища казанские велел всему воинству имети. На себя же Государь велел имети ...царя Едигерь Магмета и знамена царские, да пушки».²⁶ Аерым чыганаclарга караганда, сазаган сурәте төшерелгән байраclар үз заманында хазарларда һәм Анатолийны яулап алган сәлжүкләрдә дә булган. Кем белә, архив материаллары исемлегендә күрсәтелгән һәм бабаларыбыздан калуы ихтимал булган андый байраclар бәлки бүген дә Мәскәүдәге алда телгә алынган музейларның саклагыч подвалларында беркемне дә кызыксындырмыйча ята торганнардыр...

Бу урында төрки халыclарның хәтта ислам диненә күчкәннән соң да традицион мәжүси ышануларынан тәмам баш тарту юлына басмауларын, ә кушма-синкретик төстә дәвам итүләрен угызлар мисалында да анализлап китү кызыклы. Билгеле булуынча, Сыр-дәрья буйларында һәм Каспий диңгезеннән төньяк-көнчыгышта яшәгән угызларның бер өлеше VIII йөздә үк ислам динен кабул итә. 1040 елда Сыр-дәрья угызлары мөселман ыруы-династиясә сәлжүкләр житәкчелегендә Төрөкмәнстан (әлекке Төрөкманстан ССР) жирләрен яулап ала, һәм сәлжүкләр гаскәрендә хәрби житәкчеләр булып хезмәт итүче Артуclар йортының кабилә тотемы һәм нәсел гербы сазаган була.²⁷ 1071 елда сәлжүкләр Кече Азиягә үтеп керәләр һәм Византия императоры Роман IV нең армиясен тар-мар итәләр. Безнең өчен иң игътибарга лаеклысы – алар үзләре белән бергә Византия территориясенә сазаган культуын да алып киләләр.²⁸ XII йөздә инде Диярбакер каласының Алеп капкасы

түбәсендә сазаган сурәте пәйда була, дөрөсрәге, 1183 елда язмага андый сын-сурәт булганлыгы теркәлә.²⁹ (Бер унайдан Ашхабад янындагы Анау мәчетенең порталына-алгы өлешенә угыз- төрекмәннәр тарафыннан ясалган канатлы сазаган сурәтләрән дә кабат искә төшерик.) Госманлы төрекләре арасында сакланган Ахи Эврен (эврен – зур елан) турындагы борынгы легендада да геройның исемнән һәм эсәрнең эчтәлегеннән елан-сазаган культы беленеп тора һәм хәтта (кызыкның да кызыгы!) сазаганга тиңләштерелүче каһарман Эврен Мөхәммәд пәйгамбәрнең көрәшчәсе итеп бирелә. Аерым алганда, легендада герой болай тасвирлана: «В одной руке держал он знамя, даренное пророком Мухамедом, а в другой меч и поражал врагов, как дракон».^{29a} (Сүз уңаенда татар дастаны «Идегәй»дән дә бер тәңгәл мисал китерик: «Шаң-шаң иткән шам кылыч – Идегәйнең кылычы... Аждаһадай сулаган ул кылычның сулышы».)³⁰ Моннан тыш, сәлжүкләрнең аерым байракларында сазаган сурәте булуы һәм төрекләрнең элек басу-кырларны саклаучы елан («тарла-бекчиси») образын изгеләштергәнлекләре дә³¹ угызларда елан-сазаган культының, болгарларда һәм кыпчаклардагы кебек үк, заманында шактый нык таралганлыгы һәм хәтта этнос һәм этнокультура билгесе буларак кулланылганы турында сөйли.

Һинд-европа халыкларына, шул исәптән руслар-славяннарга килгәндә исә, алар, киресенчә, тарихта билгеле була башлаган чорларынан ук елан-сазаганга һәм үзләре жирлегендә туган аждаһага дошман мөнәсәбәттә булганнар³² («аждаһа» – ираннарның өч башлы еланны белдерүче «ажи» сүзеннән һәм Иранны яулап алган елан кыяфәтле баскак патша Ажи-Дахака исемнән). Алай гына да түгел, моннан берничә мең ел элек үк инде аларда елан-аждаһага каршы көрәшүче алла образы (соңрак алмашчысы – изге патша һәм мифоэпик герой) барлыкка килгән. Ул һинд-европалыларга бәйләнешле барлык этник культураларда да түбәндә, жир-суда яшәүче елан-аждаһаны утлы уклары яки утлы ташлар белән эзәрлекләүче, ана каршы көрәшүче яшен алласы итеп күзалланган.³³ Күпчелек Европа халыклары тота торган христиан

динендәге «Сатана» / «Дьявол» да, Библиядә тасвирланганча, коточкыч елан-аждаһа итеп күз алдына китерелгән.³⁴

Һинд-европалылар һәм славяннар-руслар антихрист-дәһриләрне, мифик кара көчләрне генә түгел, ә үзләренең реаль дошманнарын, шул исәптән күчмә яки утрак тормыш белән яшәүче борыңгы төрки кабиләләрне һәм татарларны да елан-аждаһа белән тинләштергәннәр.³⁵ Моңа, билгеле, аталган халыкларның елан-сазаганны изгеләштерүләре дә сәбәп булгандыр. Мәсәлән, Владимир Мономах XII йөз башында кат-кат яу белән килеп Дон буе кыпчакларын кыйраткач, «бог избавил нас от врагов наших и сокрушил им головы змеиные» дип белдергән.³⁶ Русларның «Казан елъязмасы»нда исә татар ханлығының, бабаларыбызның мәркәзе булган Казан «гнездо змиево» дип исемләнә³⁷ һәм, Казанга килгәч, шушы ук атаманы татарларга карата Петр Беренче дә куллана. Хәтта үзләренең союздашы булган Касыйм ханы Ибраһимны да руслар үзләренең бер риваятендә «Змий Горыныч» дигән кушамат белән атыйлар.³⁸

Белүебезчә, татар легенда-риваятьләре арасында Казанның еланлы урынга һәм Елан-тауга салынуы, моның өчен ул жирләрнең башта яндырылуы, еланнардан чистартылуы турындагылары да бар. Шуларның берсе 1774 елда сәяхәтче Георги Иоган Готлиб соравы буенча борыңгы татар кулъязмасыннан тәржемә иттерелеп немец телендә теркәлгән, икенче шуңа охшаган риваять исә Сәид Вахитов тарафыннан Татарстанның Спасс кантонында язып алынган.³⁹ Платон Заринский әлеге еланнарның патшасы ике башлы «аждаһа» да үзе яшәгән төбәкне (бу очракта «кеше аягы басмаган искиткеч гүзәл» Кабан буйларын) саклаучы мифик зат итеп күзалланган дип карый һәм, янгында исән калгач, шәһәр коручылардан үз оясын туздырганнары, рәнжеткәннәре өчен үч ала башлаган дип исәпли.⁴⁰ Эмма миңа калса, әлеге легендаларны реаль чынбарлык белән бәйләргә дә нигез бар. Аерым фактлардан аңлашылуынча, яңа жирләрне үзләштергәндә элек кешегә күп еланлы урыннарда да килеп төпләнергә, еланнарны төрле юллар белән юк итәргә туры килгән. Һәм, һичшиксез, бабаларыбыз килеп утырган Елан-тау һәм Кабан буйлары да шундый урыннарның берсе булган булса кирәк.

П.С.Паллас та үзенен юльязмаларында Иртыш белән Обь елгалары арасында «Елан-тау» дип атала торган тау булуы турында яза һәм аның ни өчен шулай аталуының сәбәбен болай аңлата: «Сия гора получила название свое от множества змеев, которые здесь находили как прежде, так и первые годы построения заводов».⁴¹ Казан корыла башлаган жирнең дә еланнар кайнашып торган таулы һәм урман-суга бай урын булуы халык фантазиясендә аның нәкъ менә аждаһа саклаган серле төбәк итеп күзаллануына китергән булса кирәк. Ләкин легендаларда Казан халкының котын алып торучы әлеге жыелма образ борынгы болгарлар һәм кыпчаклар изгеләштергән сазаган кебек бер башлы итеп түгел, ә тискәре, явыз елан-аждаһа сыман ике башлы итеп тасвирлана. Ричард Фрейның һәм А.Х.Халиковның бик дәрәс ачыклавынча, мондый төр аждаһа һәм аңа каршы көрәш сюжеты төрки халыкларга һәм татарларга иран телле халыклардан кергән.⁴² Шулай ук безнең әкиятләрдә каһарманның корбан таләп итүче күп башлы явыз аждаһаны үтереп патша кызын коткаруы турындагы сюжетны да (сюжетлар типологиясе буенча АТ 301 мотивы), һичшиксез, һинд-европа халыкларының, бигрәк тә ираннарның йогынты нәтижәсе итеп карарга кирәк.

Күп башлы аждаһа турында сүз чыккач, монда елан-сазаган образына бәйләнешле янә бер мөһим аерманы күрсәтергә кирәк. Тарихи мәгълүматларга караганда, һуннар, борынгы төркиләр һәм болгар-кыпчаклар изгеләштергән бер башлы елан-сазаган/ләү образы һинд-европалылар, ираннар аша кергән күп башлы аждаһадан тышкы кыяфәте белән дә шактый аерылган. Безнең бабаларыбыз мифологиясендә һәм гамәли-кулланма сәнгатендә әлеге илаһи образ кош яки бүрегә охшаган бер башлы һәм кош кебек канатлы, божра рәвешендә бөгәрләнәп-уралып торган гәүдәле һәм балыкныкы кебек икегә аерылып яки чукланып тора торган койрыклы гибрид зат итеп күз алдына китерелгән, димәк, өч тирәлектә: күктә, жирдә һәм суда яши ала торган тереклек иясе итеп күзалланган. Шулай ук вакытта сазаганның канатлы зур ак елан (варианты – сары елан) рәвешендә фараз ителгәнә дә булган. Монда, билгеле, рус һәм сарай гералдистлары татарны һәм аның ата-бабалардан

килгән тарихи символикасын мыскыл итеп ясаган этәч, каз һәм личинка-суалчан кыяфәтле мэхлүк «аждаһалар» керми. Этәч кыяфәтле һәм елан койрыклы «аждаһа» образында, мәсәлән, этәч салган йомыркадан яралган дип фараз ителүче һәм үзенәң ачуы, хәтта карашы, сулышы белән бар нәрсәгә һәлакәт, үлем китерүче Василиск дигән коточкыч явыз елан күздә тотылган.⁴³

Ахыр килеп, тагын бер мөһим искәrmә: изгеләштерелгән бер башлы елан-сазаганнан аермалы буларак, күп башлы явыз елан затын, бабаларыбыз «сазаган», «ак елан» яки кытайлардан кергән алынма сүз белән «ләү» дип түгел, ә ираннардан кергән һәм күбесенчә кире мәгънә белдергән атама белән «аждаһа» дип йөрткәннәр. Һәм кайбер очракларда (мәсәлән, кыргызларда һәм казакъларда) хәтта уңай образ булган канатлы һәм бер башлы елан-сазаганны «айдагар», «аджидаар» дип атаган тәкъдирдә дә, бабаларыбыз аны һинд-европалылар, ираннар йогынтысы аша килгән күп башлы дошман аждаһа белән бутамаганнар. Бу инде канатлы елан образлары, бигрәк тә аларның аталышы иран тәэсирендә күпмедер дәрәжәдә каршылыклы төс алуына карамастан, төркиләр, шул исәптән кыпчак тел семьялыгына керүче халыклар һәм татарлар хәтерендә яклаучы һәм саклаучы елан-сазаган образы барыбер сакланып калган дигән сүз.

Ләкин йогынты, һичшиксез, ике яклы булган. Аерым алганда, русларга болгарлар һәм кыпчаклар йогынтысы аша, шулай ук Казан ханлыгы юк ителгәндә кулларына төшкән трофей-ганимәтләр сыйфатында елан-сазаганга бәйләнешле сәнгать ядкәрләре, төрле мифологик образлар һәм мотивлар үтеп кергән. Тарихчы В.Н.Татищев борынгы елъязмаларга таянып, 1219-1230 елларда Владимир-Суздаль кенәзлегендә ак ташлардан салынган Георгий храмының авторы-архитекторы турында мондый мәгълүмат китерә: «Князь Святослав церковь построил новую, вельми дивную резаным камнем; мастер был болгарский».⁴⁴ Б.А.Рыбаковның тикшереп ачыклавынча, бу оста храмның таштан кырып эшләнгән рәсем-бизәкләренә Идел болгарларының мәжүси ышануларын һәм мифологик образларын да кертеп жибәргән икән. Томшыгына «шарик», дәрәсрәге бер чәметем жир капкан үрдәк образын галим

шуларның бер үрнәге итеп карый.⁴⁵ Утызынчы елларда храм диварлары архитектурасын өйрәнү белән шөгылләнгән Австрия галиме Ф.Халле Идел-Кама болгарларының мифология элементларын 1194-1197 елларда Владимирда төзелгән Дмитрий соборы бизәкләрендә һәм кабарынкы-рельефлы итеп эшләнгән аерым хайван сурәтләрендә дә күрә.⁴⁶ Ләкин сүз бара торган Георгий һәм Дмитрий соборлары фасадындагы һәм диварларындагы барс, бүре һәм башка образларны эченә алучы сурәтләр-бизәкләр арасында әлеге галимнәрнең игътибарынан читтә калган сазаган образлары да бар. Без рус-славяннар өчен чит, дошман булган әлеге образларны да болгардан килгән дип исәплибез. Бу инде, димәк, болгарлар ата-бабаларынан ук дәвам итүче елан-сазаган сынын, башка образлары белән бергә, үзләренең кул тамгалары һәм этник мөһерләре рәвешендә рус храмнары диварларына да уеп калдырганнар дигән сүз.

Яки хәзергә киң жәмәгәтчелеккә билгеле булмаган икенче бер кызыклы мисал. Англия сәяхәтчесе Антоний Дженкинсонның язуына караганда, Иван Грозный оештырган тантаналы кабул итү мәжлесендә ул алтын кубоклар һәм кечкенә көмеш мичкәләр арасына аеруча кыйммәтле экспонат рәвешендә куелган «берничә манаралы, өске өлешендә сазаган башлары ясалган алтын әйбер»гә игътибар итә.⁴⁷ Палата уртасындагы махсус өстәл-күперчек өстенә урнаштырылган әлеге антиквар әйбер дә, безнең уебызча, Казанны алганда руслар кулына төшкән трофей байлыгы. Ник дигәндә, әлеге кабул итү мәжлесендә Казан ягыннан Сөембикәнең эсирлектәге улы Үтәмешгәрәй дә катнаша һәм ул да асылда Мәскәүнең Казанны жиңүен күрсәтү-демонстрацияләү өчен жанлы экспонат итеп Иван Грозный янына утыртылган була. Явыз Иван үзе исә күргәзмә экспонатлар фондында башына кигән «татар стилиндәге таж»да көяләнә.⁴⁸ Хәзерге вакытта Кораллар палатасында сакланучы һәм «Казан бүреге» дип аталучы әлеге тажның да трофей экспонат булуы шиксез. Татар галимнәренең фикеренчә, асыл ташлар белән бизәлгән һәм саф алтыннан эшләнгән әлеге таж-бүрек Казан ханнарыныкы булган.

Әгәр без татар фольклорында, дәрәсрәге – «Дәфтәре Чыңгыз-намә» жыентыгында (XVIII йөз) борыңгы чыганакка нигезләнәп теркәлгән тагын бер үзенчәлекле елан булуына тукталмасак, елан-сазаган турындагы жирле архаик мәғлүматларыбыз тулы булмас иде. Бу хакта жыентыкның икенче бүлегендә болай диелә: «Бараж халкының әүвәл замандагы борыңгы төп йорты ошбу Зәй тамагында булыр иде (Зәй – Каманың сул кушылдыгы. – М.Б.). Алыптар заманы иде. Бер Бараж дигән аждаһа елан килде. Ул шәһәрнең халкына көч-зыян кыла башлады. Чыгып аждаһа белән сугыштылар, жиңә алмадылар. Ахыры үзләре шәһәрән салып качтылар. Болгар шәһәре якынына барып Бүләк суының өстенә йорт салдылар. Ул шәһәрләрен һәм Бүләк (Биләк) дип атадылар. Ул сәбәптән халыкны Бараж халкы диер иделәр. Ораннары Бараж иде».⁴⁹

Аерым галимнәр (мәсәлән, Әмир Нәжип) тарафыннан әкият, чеп-чи фантастика итеп кенә каралаган әлегә риваятьнең дә, безнеңчә, югарыда саналган легендар фактларныкы кебек үк, реаль жирлеге булырга тиеш. Кемнәр соң алар Зәй буенда пәйда булган елан исемен алган бараж халкы? XII-XV йөзләргә караучы фарсы чыганакларында Бараж Нух углы Яфәснен төрле төрки кабиләләргә нигез салучы унбер улының берсе итеп бирелә, яғни эпоним сыйфатында телгә алына.⁵⁰

Әмма, безнең карашыбызча, баражлыларның башта яшәгән жирлеген Зәй буге белән генә бәйләп калдыру житми. «Дәфтәре Чыңгыз-намә» жыентыгындагы Зәйдә пәйда булган Бараж еланы турындагы легенданы Мәхмүд Кашгари, әл-Мәрвәзи, Гардизи мәғлүматлары белән бәйләгәндә, безнеңчә, бараж халкын кимак-кыпчаклар берләшмәсендәге елан кабиләсе белән мөнәсәбәттә карарга нигез бар. Кашгари сүзлегендә мондый кызыклы мәғлүмат теркәлеп калган: «Бука – болыпая змея. В пословице говорится: «У змеи семь голов». Иногда этим словом называют героев, подобно тому, как называли одного из видных людей, ябаку Бука Бударж – с ним сражался Арслан-тегин – завоеватель с 40 тыс. мусульман, а неверных было 700 тысяч».⁵¹ Тарихчы С.Ахинжанов Бука Бударж житәкчелек иткән әлегә халык

жиде кабилэдән торучы кимаклар һәм кыпчаклар берләшмәсе булган дип исәпли һәм «у змеи семь голов» дигән әйтем еланга табынучы шул кабиләләр союзына карата кулланылган, ди.⁵² Тарихи чыганақлардан аңлашылганча, Кашгари үзенәң язмасында әлеге берләшмә халкының Көнчыгыш Төркестан һәм Жидесу төбәгендәге караханилар дәүләте хөкемдары Арслан-хан Сөләйман ибн Йосыф гаскәрләре белән бәрелешүе турында сүз алып бара. Еланга табынучы мәжүси кай-кимакларның һәм сазаганны изгеләштерүче кыпчакларның X йөз уртасыннан ук ислам кабул иткән караханилар (карлуклар) белән оппозициядә булулары, Жидесуның төньяк-көнчыгыш регионунда һәм Иртышның югары өлешендә кышлаулары, ә жәйләрен аерым кыпчак-кимак ыруларының көтүлекләре белән Болгар дәүләте чикләренә, шул исәптән Каманың / Ак иделнең түбән агымына кадәр барып житүләре тарихчыларга билгеле.⁵² Мәхмүд Кашгари сүзлегә аша шулай ук Арслан-ханның кимак-кыпчаклар белән бәрелеше турында эпик әсәр өзекләре дә килеп житкән. Аерым строфаларда караханиларга каршы яу белән килгән яки үзара союздаш булган кабиләләрнең исемнәре дә атап күрсәтелә. Сан ягыннан күп булсалар да, әлеге сугыш аларның жиңелүе белән тәмамлана.

Будрач/ж йәмә кудурды,
Алпагутын агырды,
Сүсин йана кадырды,
Кәлгәли-мәт иркишүр.

Басмыл сүсил камылты,
Барча кәлиб йумытты,
Арслан таба әмитти,
Коркуб башы тәзгинүр.

Әртиш сувы йәмәки,
Сытгаб тутар биләги,
Күрмәт аның йүрәги,
Кәлгәлимәт иркишүр.

Качан көрсә аны түрк
Будун анга айдачы:
«Муңар тәгир улуглук»,
Мунда нару кәслинүр

Т ә р ж е м ә с е:

Будраж янә ашкынды,
Батырларын данлады,
Гаскәрен янә борды,
Килергә жыенадыр.

Басмил гаскәре бирелде,
Барчасы да жыйналды,
Арсланга юнәлделәр,
Куркып башлар әйләнәдер.

Иртыш суы йәмәкләре,
Сызганылган беләкләре,
Ялкынлыдыр йөрәкләре,
Килергә жыена(лар)дыр.

Күргәннән соң [шунда] аны,
Әйтер төрек халкы аңа:
«Моңа олуглык насып булды»,
Шуннан арысы тәмамдыр.⁵³

Без килгән нәтижәгә караганда, XI йөзнен башында һәм урталарында, мөгаен, нәкъ менә Кашгари язган һәм шулай ук башка чыганақларда чагылган бәрелешләр һәм күчешләр аркасындадыр инде, кимак-кыпчакларның бер өлеше «Дәште кыпчак» һәм Жидесу биләмәләреннән Каманың сул (көнъяк) кушылдыгы булган Зәй буйларына да басып кергән булырга тиеш. «Дәфтәре Чыңгыз-намә» әсәрендә легендар формада тасвирланган Бараж еланы, минем фикеремчә, менә шул читтән кергән елан халкын гәүдәләндерә. Һәм әлегә елан атамасы шактый дәрәжәдә Бука Будраж исеме белән дә тәңгәл килә. Соңыннан инде «бараж» жиңүчеләрнең исеме-эпонимы буларак жирле халыкның да исеменә һәм оранына әверелә.⁵⁴ (Оран/уран – сугышчан кычкыру-чакыру авазы, кабиләнең пароле).

Моның чыннан да шулай булуына, ягъни Баражның Болгар жиренә үтеп кергән елан халкын (reconstr. кимак-кыпчакларны) белдергәнлегенә ышану өчен, тарихи чыганақлардан төрле дәлилләр китерергә мөмкин. Шундыйлардан Риза Фәхретдинов архивында сакланган һәм тарихчы Миркасым Госманов тарафыннан тикшерелгән бараж ыруының (кабиләсенен) шәжәрәсе аеруча игътибарга лаек.⁵⁵ Анда – баражлыларның (белүебезчә, Бараж еланы турындагы риваятьтә алар «алыплар заманында», ягъни Болгар чорында Биләр шәһәренә нигез салучылар итеп күрсәтелә) Инсан-бәк шәхесе белән бәйлә шәжәрәсендә – Жадаш-бәктән башланган 20

буын конкрет кеше исемнәрендә (антропонимнарда) санап күрсәтелә. Егерме буын ул һәр буынга уртача 25-әр ел куеп исәпләгәндә 500 ел дигән сүз, һәм әлеге санны «Дәфтәре Чыңгыз-намә»нең якынча язылу чорыннан – 1650 (±25) елдан чигергәндә 1150 еллар тирәсенә туры килүче ел исәбе килеп чыга. Әгәр инде баражлыларның Бүләр / Биләр буенда ныклап төпләнүләренә дә берничә буын гомере китәргә тиешлеген исәпкә алганда, соңгы сан тагын да борынгырак чорга чигәчәк, ягъни бараж халкының Зәй буеннан күченеп китүе XI йөзнең башына яки уртасына туры киләчәк. Бу дата гажәеп дәрәжәдә караханилар идарәчесе Арслан-хан Сөләйман ибн Йосыф гаскәрләренән Мәхмүд Кашгаридә күрсәтелгән Бука Будраж белән сугышуы һәм, минем фикеремчә, елан яугирләренән, жиңелгәч, өлешчә булса да Зәй буена үтөп керүләре вакытына туры килә. Мәнә Кашгари сүзлегендәге ул урын: «Всевышний обратил их в бегство в тот день, когда с ним сразился Арслан-тегин».⁵⁶

Ике арадагы әлеге сугыш-бәрелешнең датасын шактый дөрөс итеп казакъ тарихчысы С.М.Ахинжанов исәпләп чыгарган: «Согласно Кашгарскому, народ змей двинулся в поход при Арслан-тегине, т.е. где-то в промежутке между 1032-1057/58 гг., временем правления Арслан-хана». «Точная дата выплывает при сопоставлении информации Махмуда Кашгарского с данными Абу-л Фараджа. В послании несторианского митрополита Самарнада католиксу, отправленном в 1046 г., говорится о появлении в Караханидском государстве неведомого до этого многочисленного кочевого народа. Всадников было якобы 700000 под командованием семи царей».⁵⁷

Димәк, Жидесу төбәгенә үтөп кергән елан кабиләләре (кимак-кыпчаклар) белән караханилар арасындагы сугыш үз чиратында Болгар жиренә баражлыларның (елан кабиләсенән) чынлап та бәрәп керүенә китергән булып чыга түгелме?! Баражның Болгарга керү вакыты белән бараж шәжәрәсе яшенән үзара ярашуы да, шулай ук әлеге уртак датаның Жидесу жирендә елан кабиләләренән караханилар белән орышу вакыты белән тәңгәл килүе дә энә

шундый зарури нәтижәгә китереп чыгара. Менә шуна күрә дә 20 буынлы (!) шәжәрәләре сакланган баражлыларны без, шәжәрәгә бәйле легендада Аксак Тимернең дә телгә алынуына карап кына (безнеңчә, бу кычкырып торган анахронизм – даталар, вакыйгалар буталышы!) Алтын Урда дәверенә чигермичә, Болгар дәүләте чоры белән бәйләп карау чын дәрәслеккә туры килә дип исәплибез.

Безнең нәтижәне куәтли торган охшаш, хәтта турыдан-туры тәңгәл килүче башка төрле дәлиләр дә юк түгел. Мәсәлән, «Ви-пасанк» дигән эрмән эпосында да Мидиянең еланга табынучы жирле халкы алмаш этноним белән «мар» дип исемләнә (мар – халык этимологиясе буенча һәм фарсыча «елан»), патшалары исә Аждахак дип атала һәм иң характерлысы – әлегә эпос Тигран II-нең мидиялеләргә каршы сугышына мөнәсәбәтле тарихи вакыйгаларны гәүдәләндерә.⁵⁸ Яки менә турыдан-туры кыпчаклар һәм алар белән бер федерациядә булган кимақлар белән бәйләнешле саллы мисал. Сыр-дәрьяның түбән агымы буенда яшәүче жирле халыктан язып алынган риваятьтә XI йөздә Урта Азиядәге угызлар дәүләтен тар-мар иткән кыпчаклар һәм кай-кимақлар шулай ук еланга тиңләнә һәм Сыр-дәрья тамагындагы Джанкент (Янкент/Янгикент=Яңакент) шәһәре еланнар явыннан һәлак булды дип күрсәтелә.⁵⁹ Кимақлар кабиләсе «имәк» / «йемәк» атамасының алтайча һәм «кай» сүзенә монголча мәгънәләре дә «елан» дигәнгә туры килә һәм бу исем белән аталучы халыкның этник тамгасы да «елан» була.

Италия сәяхәтчесе Марко Полоның юльязмаларында теркәлгән мәгълүмат буенча (XIII йөз), безгә кыпчакларның Натигай исемле мәжүси алласы булганлыгы да билгеле.⁶⁰ Себер татарларында әлегә исем «нацагай» рәвешендә сакланган, күктән елан шикелле бөгәрләнәп яки чатлы-ботлы булып төшкән яшенне белдерә.⁶¹ Казан татарлары телендәге «нажагай» (варианты – «ажаган») сүзә дә шул ук тамырдан, игеннәр өлгергән вакытта төннәрен офыкта уйный торган яшенне, белүебезчә, шулай диләр. Бу сүзләренә һәм шуларга бәйләнешле ышануларның нигезе дә төрки бабаларыбыз изгеләштергән елан-сазаганга барып тоташа. Чөнки әлегә

канатлы һәм чуклы яки балык койрыклы илаһи зат күк һәм яшенне, явым-төшем һәм сулыктарны бергә бэйли торган образ итеп тә күз алдына китерелгән. Борынгыдан калган сынамышларны искә төшерик: а) Мәхмүд Кашгаридә: «Ләү елы килсә, явым-төшем һәм уңыш күп буладыр, чөнки ул суда яши»⁶²; б) халыкта: «Салават күперенәң (retr. күк еланының) ике башы да суга төшсә, яңгыр булыр».

Ләкин кыпчак-кимактарның Болгар жиренә монголлар явына кадәр үк үтеп керүен исбатларга ярдәм итә торган иң ышанычлы күрсәткеч, әлбәттә, тел. Менә монда инде безгә Болгар чорына бәйләнешле тел катламын нечкәләп һәм чагыштырып тикшергән Р.Г.Әхмәтжанов, Ф.С.Хәкимжанов һәм Д.Г.Мөхәммәтшин кебек күренекле телчеләрнең хезмәтләре җитди таяныч була ала. Үзләренә тикшеренүләрендә алар барысы да Болгар дәүләтенә үзәк шәһәрләре һәм көньяк, көньяк-көнбатыш биләмәләре монголлар килгәнче үк инде кыпчаклашкан булганнар дигән уртак нәтиҗәгә киләләр. Менә әлеге галимнәрнең хезмәтләреннән аерым өзекләр:

а) Р.Г.Әхмәтжанов: «Племена, говорящие на языках кыпчакского (небулгарского) типа, были уже в составе болгарских племен, пришедших в Среднее Поволжье из Приазовья». «Вышеприведенный комплекс западнокыпчакских, куманских слов, распространенных в Среднем Поволжье уже мусульманской Булгарии, говорит о том, что кыпчакоязычные предки татар жили в древней Булгарии и оказали огромное влияние на культуру местного населения». «Возможно даже, что центры Булгарского государства – города Булгар, Сувар и Биляр – к XII в. уже оказались кыпчакизированными». «В основной, заволжско-закамской части Булгарии к началу XIII в. кыпчакское население доминировало... Монгольское завоевание привело к еще большему усилению кыпчакского элемента в Среднем Поволжье».⁶³

б) Ф.С.Хәкимжанов, Д.Г.Мөхәммәтшин: «Проникновение западных кыпчаков в Волжскую Булгарию [происходило] с начала XI века (отдельные небольшие группы, видимо, были еще раньше в составе болгарского союза племен), которые занимались ремеслами, торговлей, земледелием и

нанимались в армию. В летописях, например, имеется такой факт: во время похода русских князей на Великий город (то есть на Биляр) в 1183 году уже на болгарских землях к ним присоединились «емяковы половцы» во главе с болгарским князем. **Это были йемеки, одно из тюркских племен, входившее ранее в кимако-кипчакскую федерацию на севере Центральной Азии»** (аерып язубезнеке – М.Б.). «Считается, что к XII веку сформировался обобщенный тип речи более высокого порядка – болгарское наддиалектное койне общетюркского характера... Его устная форма сложилась при подавляющем преимуществе кипчакских элементов, и она была созвучна с деловым языком Золотой Орды». ⁶⁴

Димэк, телчелэрнең мондый нәтижэләре легенда-риваятьтәге Бараж еланының кимак-кыпчакларны гәүдәләндерүе турындагы безнең карашны тагын да нигезлерәк, ышанычлырак итә. Безнең караш исә, үз чиратында, телчелэрнең нәтижәләрен куәтли. Дәрәс, әлегә галимнәрнең концепциясендә без килешми торган эклектизм элементлары, нигезсез фаразлар да юк түгел. Мәсәлән, Р.Г.Әхмәтжановның «татар этносының нигезе» Болгар дәүләте чорында ук барлыкка килгән дип раславы һәм Алтын Урда чорына бәйләнешле «монгол-татар нигезе»н санга сукмавы, татар халкының барлыкка килүендә әлегә ике катламның да бердәй роль уйнавын танымавы. Ләкин әлегә галимнәрнең карашлары болгар теле белән кыпчак-татар теле арасында тигезлек билгесе куймаулары, иске татар телен болгар теленә (ягъни «г – телнең», чагыштырыгыз: хер – кыз, жүр – йөз, тухыр – тугыз, отур - утыз) турыдан-туры дәвам итеп карамаулары белән көчле. (Ә бит «болгарчы» галимнәр һәм, гомумән, «болгарчылар» моның нәкъ киресен исбатларга һәм татар телен дә, татарларны да турыдан-туры болгарлардан чыгарырга тырышалар!) Һәм өстәп әйтергә кирәк: алда исемләнгән галимнәрнең Болгар дәүләтендә, болгар этнос-кавеменнән тыш, кимак-кыпчаклар һәм өлешчә угызлар да булганлыгын танулары һәм иске татар теленә чышмә башын шул телләргә үк илтәп тоташтырулары, һичшиксез, халкыбыз һәм телебез тарихына иң дәрәс якын килү булып санала ала. Менә шушы принципаль аерманы

аңламыйча, яңа буын галимнәренә Болгар дәүләте чорын халкыбызның тернәкләнү-этногенез этабыннан чыгарып ташларга маташулары бер чиктән икенче чиккә ташланудан башка нәрсә түгел. Минемчә, бу көнбатыштан кергән бер мәкальдә әйтелгәнчә, бала юндырган суны түгәм дип, тагарактагы баланы да су белән бергә түгү-ыргытып ташлау белән бер.

Тагын бер житди өстәмә. Телчеләрдән академик Н.А. Баскаков белән Г.М.Гарипов татарларның килеп чыгышында кимак-кыпчаклар берләшмәсенә керүче йемәкләр аеруча зур роль уйнаган дип исәплиләр.⁶⁵ Р.Г.Әхмәтжановның ачыклавынча, фарсы телле чыганаclarда «йемәк» һәм «татар» вакыт-вакыт бер-берсен алмаштырып килгәннәр һәм, кардәш телләр буларак, көнбатыш кыпчак теленә бик якин торганнар.⁶⁶ Моңа гажәпләнергә кирәкми, кыпчаклашкан кимак кабиләләре (баштагы исемнәре – кай, каи) заманында «татар» исемен йөртүче халыктан чыккан булганнар. Кимаклар шулай ук себер татарларының да төп нигезен тәшкил иткәннәр. Күренекле телче Әмир Нәжипнең бер үзенчәлекле тикшеренүе дә шушы ук рәткә килеп ялгана. Ул 1312 елда Әсир әд-Дин Әбү-Хайан исемле гарәп кешесе тарафыннан Мисырда төзелгән сүзлектә, «кыпчак»ныкы һәм «угыз»ныкы дигән язулардан тыш, бериш сүzlәр янында «болгар», «татар», «токсуба», «уйгыр» дигән билгеләмәләр булуына игътибар итә. Шунда ук «токсуба – кыпчак татарларының кабиләләре» («племена из кыпчакских татар») дигән үзенчәлекле гыйбарә булуын да күрсәтә. Галимнең чыгарган нәтижәсе кызыклы: «Это объяснение в свою очередь позволяет предполагать, что издавна в Дешти-кыпчак жили какие-то племена, которые называли себя татарами. Если так, то прибывшие в Египет во время правления султана Бейбарса (1259-1277) татарские эмиры (имена которых явно татарские – Кучкар Муган, Тангри-берди, Алабай) являлись коренными жителями кыпчакских степей. Следовательно, племена, носившие название татар, жили в Дешти-кыпчаке и до прихода монголов на эту территорию»⁶⁷ (аерып язу безнеке – М.Б.). Бу инде, димәк, югарыдагы мәгълүматлар монгол-«татарлар»га кадәр үк Болгар жиренә кыпчак-кимак (кимак / йемәк)

кабилэләре составында татар исемен йөртүче кавем-этносның да үтеп керү ихтималына юл калдыра дигән сүз. Ләкин «татар» атамасының жыелма этноним буларак кыпчаклашкан болгарларга, шулай ук Идел-Кама буена кат-кат килеп төпләнгән кыпчак-кимакларга һәм алар белән кушылган башка кавемнәргә карата да кулланыла башлавы, һичшиксез, монгол-«татарлар»дан соңгырак чорга туры килгән һәм гомумхалык исеме буларак акрынлап урнашкан. Һәм әйтергә кирәк: ерак бабаларында болгар каны да катнашканлыгын таныган аерым шәхесләр вакыт-вакыт архаик атама буларак «болгар» этнонимын да тәңгәл рәвештә кулланып килгәннәр.

Без сүзебезне, дөресрәге Болгар чорына бәйләнешле дәлилләребезне Алабугадан башлаган идек. Ахырда тагын бер кат шул төбәккә мөрәжәгать итик һәм бу юлы Алабуга шәһәренең атамасына тукталыйк. Минем карашымча, әлеге атама да борынгы ышанулар һәм мифологик легендалар дөньясына алып бара. «Алабуга» сүзен гадәттә русча «окунь» дигән мәгънә белдерүче балык исеме белән бәйләп карыйлар, йә булмаса, житдирәк фикер йөрткәндә, бу сүзне үгез мәгънәсен белдерүче сүзгә кайтарып калдыралар: димәк, Алабуга атамасы «ала үгез» дигәнне белдерә булып чыга. Ләкин, минем карашымча, тәкъдим ителә торган әлеге мәгънәләрнең берсе дә ышандырырлык түгел, чөнки алар тарихи һәм географик реалийлар белән ярашмыйлар. Хәтта сүз барган балыкның башы үгез башына охшаган һәм шуңа «алабуга» (ала үгез) дип аталган тәкъдирдә дә ни өчен әлеге атаманың шәһәр исеме булып китүе аңлашылмый.

Минем фикеремчә, Алабуга – борынгы ике төрки сүздән ясалган катлаулы-кушма исем. Аның «ала» дигән беренче өлеше элек Үзәк һәм Урта Азиядә, Кавказда яшәгән һун-болгар бабаларыбызның телендә үк булган һәм соңрак чордагы төрки халыкларда сакланган. Ачыклап әйткәндә, Ашина ыруының беренче башлап чыккан төбәгенең исеме – Алашань⁶⁸: әлеге атаманы төзүдә катнашкан һун-төрки сүзе «ала» да, кытай сүзе «шань» да тау мәгънәсен белдерә. Кыпчак семьялыгына керүче үзбәкләрдә, казакъларда һәм кыргызларда «ала» лексемасының борынгы мәгънәсе шулай ук «тау»,

«калкулык».⁶⁹ Кытай оронимы Тяньшаньның төрки атамалары Ала+таг, Ала+тоо, Ала+тау шушы ук сүз катнашында ясалган; димәк, әлеге кушма исемнәрнең һәр ике яртысы да тау төшенчәсенә туры килә булып чыга. Аерым сүзләрнең баштагы эчтәлеге тоныклангач яисә онытылгач, аларга шул ук мәгънәле башка сүзләрнең катлы-катлы булып ялгануы борынгы топономик атамалар өчен, гомумән, гадәти күренеш ул. Алтай тавы, Памир системасына керүче Алай сырты, Төркия жирендәге Алажадаг, Алажаһөйүк исемле тау тизмәләре, Әрмәнстан территориясендәге әрмәнчә Араган, төрекчә Алагеоз дип йөртелә торган тау-калкулык исемнәре дә шул ук тамырдаш атамалар исемлеген дәвам итә. Моннан тыш, төрекмәннәрдә өсте тигез калкулыкны белдерүче «ала+н», тауны белдерүче «ала+нг» сүзләре бар. Һәм, әлбәттә, Алтай телләренә керүче тунгус-манчжурларда калкулыкның – «ала», монголларда тауның «ола» дип йөртелүе дә, һичшиксез, шушы ук рәткә, уртак тамырға килеп тоташа. Ләкин бу очракта иң әһәмиятлесе шунда: безне кызыксындырган Алабуга атамасы составында да, ягъни аның «ала» өлешендә, минем ышануымча, гасырлар тирәнлегеннән килүче шул ук сүз-тамыр һәм «тау» мәгънәсе ята.

Билгеле, «ала» сүзенә «пегий» дигән борынгы мәгънәсе дә юк түгел, «Алабуга» сүзенә «окунь» балыгын белдерүче вариантында ул нәкъ шул мәгънәдә килгән дә. Һәм әйтергә кирәк: Пермь һәм Чиләбе өлкәләрендәге Алабуга дип йөртелүче күлләр дә үз атамаларын, һичшиксез, суларында шул исемдәге балык булуына карап алынган булырга тиеш. Ә менә сулыкның түгел, ә Кама буендагы шәһәрнең балык исеме белән аталуы аек акылга сыймый. Шуна күрә дә без «Алабуга»ны кушма исем итеп карыйбыз да һәм географик атамаларның мотлак рәвештә тарихи чынбарлык белән ярашырга тиешлегеннән чыгып, әлеге сүзнең икенче яртысын да жирле фактлар белән бәйләү – иң дөрөс юл дип исәплибез.

Ачыклап әйткәндә, Алабуга сүзенә икенче яртысы – буга / бука өлеше, алда XI йөз галиме Мәхмүд Кашгаридан китерелгән өзектә күрсәтелгәнчә, «зур елан» дигән мәгънәгә туры килә. Бука сүзе заманында Арал диңгезе буенда,

Дон елгасының түбәнге өлешендә һәм Төньяк Кавказда яшәгән болгар һәм кыпчак кабиләләре аша Көнбатыш Дагыстандагы аерым халыкларга да берәз үзгәргән формада үтеп кергән. Мәсәлән, аварларга яқын торучы тиндаль/тиндин телендә «бека» – елан, ахvak телендә бека – елан, бежтин телендә «бекела» – елан, чеченнарда «бөха – шулай ук елан. Монда без борыңгы чор өчен гадәти күренеш булган к һәм г (к=г) авазлары чиратлашуы белән очрашабыз. Чагыштырыңыз: баку/багу, арку/аргу – тау үзәне, йатак/йатаг, бу көн/бүген, аулак өй/аулагый. Әлеге күренеш болгар чорындагы кабер ташы язмалары өчен дә хас: йекет/егет, тоқыр/токыз/тугыз, битик/битиг – язма, бәлүк/белегь – билге. Болардан инде без тикшерә торган «буга» сүзенен «бука» белән аваздаш булуы, аның фонетик вариантын тәшkil итә алуы турында нәтижә чыгару кыен түгел. Телче тюркологлар хәтта әлеге охшаш яки тамырдаш сүзләрнен килеп чыгышын бергә бәйләп карыйлар һәм гомумалтай телләрендә «буга» лексемасы үгезне генә түгел, ә кыргый яки ерткыч жанварны да белдерү өчен кулланылган дигән карашта торалар.⁷⁰ Болгар, Казан жирлегендә дә үгез белән елан-сазаган образларын бергә бәйләгән мифологик легенда булганлыгы мәгълүм. Без монда Казан салыначак урында яшәгән ике башлы аждаһаның бер башы үгезнеке, ә икенчесе еланныкы дип сөйләнелгән легенданы күздә тотабыз.⁷¹

Монда урынлы сорау туарга мөмкин: зур еланны белдерүче сүз Мәхмүд Кашгаридә вүкә/бүкә рәвешендә бирелгән бит, ә Алабуга исемендәге – «буга» калын әйтелешле – мондый күчеш-үзгәрешне ничек аңларга? Безнен карашыбызча, бүкә халык телендә, һичшиксез, бука/буга рәвешендә дә йөргән булырга тиеш. Татар телендә һәм аның көнбатыш диалектында балаларны куркыту өчен кулланылган әлеге архаик сүзнен бүкәй/бүки һәм букай/мукай вариантларында сакланып калуы шуны раслап тора. Шушы ук сүз бука, мокай һәм мохай рәвешендә, ягъни калын әйтелештә рус, алтай һәм якут телләрендә дә сакланган. Бу дәлилләр, димәк, «ала» тамырына әлеге лексема нәкъ менә бука/буга формасында ялганган дип карарга ышанычлы нигез була ала. Аннары бу очракта төрки телләргә хас сингармонизм күренешен дә исәптән

чыгарырга ярамый. Мәсәлән, без «Алла бирсә» димибез, ә баштагы калын әйтелешле сүзгә ияреп «Алла бирса» дип сөйлибез. Кыскасы, бука/буга сүзенең калын әйтелештә дә булганлыгы яки була алуын раслау өчен дәлилләр житәрлек дип уйлыйм.

Шулай итеп, без Алабуга атамасы ике өлештән, ягъни борынгы ике төрки сүздән тора дигән нәтижәгә киләбез. Аларның беренчесе, ала сүзе – «тау», икенчесе, буга сүзе исә «елан» («зур елан») дигән мәгънәләргә туры килә, димәк, икесе бергә «Тау-елан» яки «Елан-тау» дигән мәгънәне белдерә булып чыга. (Сүз тәртибе үзгәрә-алмашына торган гыйбарәләргә мөрәжәгать итегез: Тимер-хан – Хан-тимер, Таң сылу – сылу таң, көн озын – озын көн, язамын – мин язам). Бу, әлбәттә, шактый борынгы, архаик гыйбарә, мәгънәсе буенча ул соңгы дәверләрдә кулланыла торган «Елан-тау» (Елан тавы) атамасына туры килә. Димәк, «Алабуга» сүзенең без тәкъдим итә торган мәгънәсе-этимологиясе тулысынча тарихи һәм географик реалийлар белән үзара ярашып тора, ягъни ул «Шайтан каласы»нда яшәгән елан-сазаган турындагы легендага да, шулай ук әлеге каланың шактый текә тау өстенә урнашкан булуына да һәм, әлбәттә, еланны изгеләштергән болгар һәм кимак-кыпчакларның уртак мифологик карашларына да тәңгәл килә.

Инде төп нәтижәне ясыяк. Сөйләгәннәрдән күренгәнчә, тарихи фольклорыбыз һәм тел фактлары безне турыдан-туры яки урау юллар белән Болгар жирлегенә илтәп чыгара. Бу, һичшиксез, халык хәтеренең, тарихи аңның Болгар дәүләте тарихына һәм культурасына тоташуы белән бәйле. Алай гына да түгел, безнең этногенетик тамырларыбыз һәм этник аңыбыз да шунда тоташкан, кендегебез өлешчә булса да шунда береккән. Чөнки Болгарның көньяк һәм көнчыгыш биләмәләренә үтәп кергән кимак-кыпчаклар һәм алар кыпчаклаштырган болгарлар татар этносының һәм иске татар теленең тернәкләнә башлавы өчен иң борынгы жирлек булганнар. Бу инде, димәк, Идел-Кама буенда яшәгән бабаларыбызның иң тәүге буыннары тарихы һәм дәүләтчелегебезнең беренче этабы Болгар дәүләте чорына туры килгән дигән сүз.

Кулланылган әдәбият

- 1 В.К.Соколова. Русские исторические предания. – М.: Наука, 1971. – С. 27.
- 2 Л.С.Толстова. Исторические предания Южного Приуралья. – М.: Наука, 1984. – С. 19.
- 3 Казанская история. Историческая повесть XV в. – М.-Л.: Изд. АН СССР, 1954. – С. 194;
М.А.Усманов. Татарские исторические источники XVII-XVIII вв. – Казань: Изд. КГУ, 1972. – С. 113,165.
- 4 П.П.Рычков. Опыт Казанской истории древнейших и средних времен. – Спб., 1767. – С. 45-46;
Н.П.Рычков. Журнал и дневные записки путешествия по разным провинциям Российского государства 1769 и 1770 годов. – Спб., 1870. – Ч. I. – С. 60-67.
- 5 Платон Заринский. Сборник исторических и археологических исследований о Казанском крае. – Казань, 1880. – С. 76, 83; А.Х.Халиков. О времени, месте возникновения и названии города Казани // Из истории культуры и быта татарского народа и его предков. – Казань: Тат. гос. изд., 1976. – С. 3-19.
- 6 С.П.Мелиоранский. Об орхонских и енисейских надгробных памятниках с надписями // Журнал министерства народного просвещения. – Спб., 1898. – Ч. 317. – С. 269.
- 7 С.И.Руденко. Культура хуннов и Ноинулинские курганы. – М., Изд. АН СССР, 1962. – С. 205.
- 8 А.В.Гадло. Этническая история Северного Кавказа IV-X вв. – Л.: Изд. ЛГУ, 1979. – С. 145; Мовсэс Каланкатуци. История страны Алуанк. – Ереван: Изд. АН Арм. ССР, 1984. – С. 127.
- 9 Мурад Аджи. Полынь половецкого поля. – М.: ТОД «Пик-контакт», 1994. – С. 87, 335-336.
- 10 С.М.Ахинжанов. Кипчаки в истории средневекового Казахстана. – Алма-Ата: «Наука» Казах. ССР, 1989. – С. 133-135.
- 10а Восточный Туркестан в древности и раннем Средневековье - М.: Наука, 1992. – С. 76.
- 11 Фирдаус Салихова. Родословная дракона // Идель. – Казань, 1990. – №9. – С. 32-33.
- 12 Ф.Х.Арсланова, С.Г.Кляшторный. Руническая надпись на зеркале из верхнего Прииртышья // Тюркологический сборник. – 1972. – М.: Наука, 1973. – С. 306-315.
- 13 С.Г.Кляшторный. Рунические надписи из Кургана Аржан II // Первобытная археология Сибири. – Л.: Наука, 1975. – С. 184.
- 14 Манас. – Фрунзе: Гилем, 1958. – 368 б.; Манас. Киргизский героический эпос. Великий поход. – М.: Гос. изд. художест. лит-ры, 1946. – С. 372.
- 15 Каюм Насыри. Сайланма әсәрләр. – Казан: Тат. кит. нәшр., 1975. – Т. 2. – 46 б.
- 16 Рашид ад-дин Фазлаллах. Огуз-наме. – Баку: Элм, 1987. – С. 19, 83-84.
- 17 С.М.Шпилевский. Древние города и другие болгарско-татарские памятники в Казанской губерне. – Казань, 1877. – С. 281.
- 18 Казанская история. Историческая повесть XV в. – М.-Л., Изд. АН СССР, 1954. – С. 91-92.

- 19 Платон Заринский. Алда күрсәтелгән хезмәт, 73-74 б.; А.Х.Халиков. Алда күрсәтелгән хезмәт, 13-14 б.
- 20 В.Я.Пропп. Исторические корни волшебной сказки. – Л.: Изд. ЛГУ, 1986. – С. 219.
- 21 Анау // БСЭ. – Т. 1. – С. 578; Г.А.Пугаченкова. Мечет Анау. – Ашхабад, 1959. – С. 58.
- 22 А.М.Решетов. Дракон в культурной традиции китайцев // Материальная культура и мифология. – Л.: Наука, 1981. – С. 87.
- 23 Е.П.Бусыгин, Н.В.Зорин, Л.С.Токсубаева. Декоративное оформление сельского жилища в казанском Поволжье. – Казань: Тат. кн. изд., 1986. – С. 82-83.
- 24 А.Х.Халиков, Р.Ф.Шарифуллин. Исследование комплекса мечети // Новое в археологии Поволжья. – Казань, 1979. – С. 27-28; А.Х.Халиков. Алабуга – Елабуга. – Елабуга, 1997. – С. 32.
- 25 Ф.Х.Валеев. Древнее и средневековое искусство Среднего Поволжья. – Йошкар-Ола: Мар. кн. изд., 1975. – С. 101.
- 25^a Опись Московской оружейной палаты. Знамени, прапоры, значки, флаги и штандарты. – Спб., 1884. – Ч. III (Кн. I). – С. 130.
- 26 А.М.Курбский. Сказание о покорении Казани. – М., 1902. – С. 104.
- 27 Г.А.Пугаченкова. Алда күрсәтелгән хезмәт, 46 б.
- 28 В.А.Гордлевский. Что такое «босый волк»? // Известия АН СССР. Отд. лит-ры и языка. – М., 1947. – Вып. 4. – С. 326-337.
- 29 В.А.Гордлевский. Избранные сочинения. – М.: Изд. вост. лит-ры, 1960. – Т.1 – С. 164.
- 29^a Шунда ук, 203 б.
- 30 Идегэй. – Казан: Тат. кит. нәшр., 1988. – 153 б.
- 31 Мифы народов мира. Энциклопедия. – М.: Советская энциклопедия, 1987. – Т. I. – С. 449.
- 32 История Европы. – М.: Наука, 1999. – Т. 1. – С. 109; В.Ф.Миллер. Очерки в связи с древнейшей культурой. – М., 1876. – Т. 1. – С. 161.
- 33 Мифы народов мира. Энциклопедия. – Т. 1. – С. 529-530.
- 34 Толковая Библия. – Пб., 1904-1907. – С. 24-27; Мифы народов мира. Энциклопедия. – Т. 2. – С. 159.
- 35 Б.А.Рыбаков. Язычество древней Руси. – М.: Наука, 1987. С. 544-545.
- 36 Полное собрание русских летописей. – Спб., 1841. – Т. 1. – С. 279.
- 37 В.П.Адрианова-Перетц. Очерки поэтического стиля древней Руси. – М.-Л., Изд. АН СССР, 1947. – С. 94.
- 38 С.Б.Адоньева. Особенности структуры и семантики змеборческого сюжета в фольклоре и письменной традиции // Русский фольклор. – Л.: Наука, 1989. – С. 104.
- 39 Татар халык ижаты. Риваятьләр һәм легендалар. Төзүчесе С.М.Гыйләжетдинов. – Казан: Тат. кит. нәшр., 1987. – 50-53, 302-303 б.
- 40 Платон Заринский. Алда күрсәтелгән хезмәт, 83-84 б.

- 41 П.С.Паллас. Путешествие по разным местам Российского государства. – Спб., 1786. – Ч. II. кн. II. – С. 330.
- 42 А.Х.Халиков. О времени, месте возникновения и названии города Казани, с. 17-18.
- 43 Большой энциклопедический словарь. Мифология. – М.: Большая Российская энциклопедия, 1998. – С. 116.
- 44 В.Н.Татищев. История Российская. – Спб., 1877. – Т. 3. – С. 226.
- 45 Б.А.Рыбаков. Алда күрсәтелгән хезмәт, 629 б.
- 46 Г.К.Вагнер. Скульптура Древней Руси. – С. 27-28.
- 47 Английские путешественники в Московском государстве в XVI веке. – Л., 1938. – С. 87-88.
- 48 Шунда ук, 88 б.
- 49 Татар халык ижаты. Риваятьләр һәм легендалар, 31-32, 297 б.; М.А.Усманов. Татарские исторические источники XVII-XVIII вв. – Казань: Изд. КГУ, 1972. – С. 113.
- 50 Шунда ук, 293-294 б.
- 51 Мәхмүд Кошгари. Дивану лүготит түрк. – Тошкент: Узбек. ССР ФА нашр., 1963. – Т. 3. – 247 б.
- 52 С.М.Ахинжанов. Из истории движения кочевых племен евразийских степей в первой половине XI в. // Археологические исследования древнего и средневекового Казахстана. – Алма-Ата: Изд. «Наука» Каз. ССР, 1980. – С. 50-51; его же: Кыпчаки в истории средневекового Казахстана. – Алма-Ата: «Наука» Каз. ССР, 1989. – С. 184-185; В.В.Бартольд. Сочинения. М.: Наука, 1970. – Т. II. – С. 46.
- 53 И.В.Стеблева. Развитие тюркских поэтических форм в XI веке. – М. Наука, 1971. – С. 129-130, 253.
- 54 Татар халык ижаты. Риваятьләр һәм легендалар, 32 б.
- 55 М.А.Усманов. Татарские исторические источники XVII-XVIII вв. – Казань: Изд. КГУ, 1972. – С. 174-178.
- 56 Мәхмүд Кошгари. Алда күрсәтелгән хезмәт, 247 б.
- 57 С.М.Ахинжанов. Кипчаки в истории средневекового Казахстана, с. 184-185; его же: Из истории движения кочевых племен евразийских степей в первой половине XI века, с. 53.
- 58 Мифы народов мира. Энциклопедия. – Т. I. – С. 50.
- 59 С.М.Ахинжанов. Кипчаки в истории Казахстана, с. 188-189.
- 60 М.П.Алексеев. Сибирь в известиях западно-европейских путешественников и писателей. – Иркутск: ОГИЗ, 1941. – С. 35.
- 61 Ф.Г.Валеев. Западно-Сибирские татары. – Казань: Тат. книжн. изд., 1980. – С. 199.
- 62 Мәхмүд Кошгари. Алда күрсәтелгән хезмәт. – Т. 1. – 330 б.
- 63 Р.Г.Ахметьянов. Сравнительное исследование татарского и чувашского языков. – М.: Наука, 1978. – С. 220, 239-240.
- 64 Д.Г.Мухаметшин, Ф.С.Хакимянов. Эпиграфические памятники города Булгара. – Казань: Тат. гос. издат., 1987. – С. 91-93.

- ⁶⁵ Т.М.Гарипов. Махмуд Кошгари и кыпчакские языки Урало-Поволжья // Советская Тюркология. – Баку, 1972. – №1. – С. 48-49.
- ⁶⁶ Р.Г.Ахметьянов. Сравнительное исследование татарского и чувашского языков, С. 21, 239.
- ⁶⁷ Э.Н.Наджиб. Тюркоязычный памятник XIV в. «Гулистан» Сейфа Сарай и его язык. – Алма-Ата: Изд. «Наука» Каз. ССР, 1975. Ч. I. – С. 45-46.
- ⁶⁸ Н.Г.Гумилев. Этническая история Тибета в I тыс. н. э. в связи с историей сопредельных стран // Центральная Азия и Тибет. – Новосибирск: Наука, 1972. - С. 75.
- ⁶⁹ Т.Жанузак. Казак ономастикасы. – Алматы: Дайк-Пресс, 2007. – 283 б.
- ⁷⁰ Э.В.Севортян. Этимологический словарь тюркских языков. – М.: Наука, 1978. – С. 230-232, 237.
- ⁷¹ А.Х.Халитов. О времени, месте возникновения и названия города Казани, 9 с.